

ମାପ କରିବା

ଚିତ୍ରରେ ପିଲାଟି ଟେବୁଲର ଦୈର୍ଘ୍ୟ ଚାଖଣ୍ଡରେ ମାପୁଛି । ତୁମେ ଓ ତୁମର ସାଙ୍ଗମାନେ ନିଜ ନିଜ ଚାଖଣ୍ଡରେ ତୁମ ଶ୍ରେଣୀର ଟେବୁଲ ଦୈର୍ଘ୍ୟ ମାପ ଓ ତଳ ତାଲିକା ପୂରଣ କର ।

ପିଲାର ନାମ	ଟେବୁଲର ଦୈର୍ଘ୍ୟ
ଗୋପାଳ	୮ ଚାଖଣ୍ଡ



ତୁମ କଳାପଟାର ଦୈର୍ଘ୍ୟ ହାତରେ, ସ୍କେଲର ଓସାର ଆଙ୍ଗୁଳିରେ ଓ ଏକ ବାଡ଼ିରେ ଶ୍ରେଣୀର ଦୈର୍ଘ୍ୟ ମାପ ଓ ତଳ ତାଲିକା ପୂରଣ କର ।

ପିଲାର ନାମ	କଳାପଟାର ଦୈର୍ଘ୍ୟ	ସ୍କେଲର ଓସାର	ଶ୍ରେଣୀ ଗୃହର ଦୈର୍ଘ୍ୟ
ଦୀକ୍ଷା	୮ ହାତ	୧୩ ଆଙ୍ଗୁଳି	୧୦ ବାଡ଼ି
ପ୍ରଶାନ୍ତ			
ପ୍ରଭାତ			
ଗୀତା			

ଆଙ୍ଗୁଳି ଓ ହାତର ମାପ ଦେଖ । ମାପଗୁଡ଼ିକ ସମାନ କି ?
 ସମାନ ନ ହେବାର କାରଣ କ'ଣ ? ବାଡ଼ିରେ ମାପ ଗୁଡ଼ିକ
 ସମାନ କାହିଁକି ହେଲା ?

ମିଟର ବାଡ଼ିକୁ ଦେଖ ।

ଏଥିରେ ଲେଖାଥିବା ସଂଖ୍ୟାଗୁଡ଼ିକ କହ ।



୦ ... ୧୦, ୧୦ ... ୨୦, ୨୦ ... ୩୦, ୩୦ ... ୪୦, ୪୦ ... ୧୦୦ ମଧ୍ୟରେ ଛୋଟ ଛୋଟ ଦାଗ ଗୁଡ଼ିକ ଦେଖ । ଦୁଇଟି ବଡ଼ ଦାଗ ମଧ୍ୟରେ କେତୋଟି ସାନ ଦାଗ ଅଛି କହ । ଏହି ଦୁଇଟି ପାଖାପାଖିସାନ ସାନ ଦାଗଦ୍ୱୟ ମଧ୍ୟରେ ଥିବା ଦୂରତ୍ୱ ୧ ସେ.ମି. । ସାନ ସାନ ଦାଗଗୁଡ଼ିକୁ ସେଣ୍ଟିମିଟର କହନ୍ତି ।

ଲକ୍ଷ୍ୟକର — ୧ ମିଟର = ୧୦୦ ସେଣ୍ଟିମିଟର

ମିଟର ବାଡ଼ିରେ ତୁମ ଶ୍ରେଣୀରେ ଥିବା ଝରକାର ଉଚ୍ଚତା, ଝରକାର ଓସାର, ବାରଣ୍ଡାର ଓସାର ମାପ ।

ପିଲାଙ୍କ ନାମ	ଝରକାର ଉଚ୍ଚତା	ଝରକାର ଓସାର	ବାରଣ୍ଡାର ଓସାର
ଗୋପାଳ			


ତୁମ ସ୍କୁଲ ବାରଣ୍ଡାର ଦୈର୍ଘ୍ୟ, ଫୁଲ ବଗିଚାର ଦୈର୍ଘ୍ୟ, କୁଅ ଦଉଡ଼ିର ଦୈର୍ଘ୍ୟ, ଅଫିସଠାରୁ ଗେଟ୍ ଦୂରତା ଇତ୍ୟାଦି ଦେଖ ଓ ଅନୁମାନ କରି ସେଗୁଡ଼ିକର ଦୈର୍ଘ୍ୟ କେତେ ହେବ କହ । ମିଟର ବାଡ଼ିରେ ମାପି ଲେଖ ଓ ତୁମ ଅନୁମାନ ସହ ମିଟର ବାଡ଼ିର ମାପ କେତେ ମିଶୁଛି ଦେଖ ।

	ଆନୁମାନିକ ମାପ	ପ୍ରକୃତ ମାପ
ସ୍କୁଲ ବାରଣ୍ଡାର ଦୈର୍ଘ୍ୟ		
ଫୁଲ ବଗିଚାର ଦୈର୍ଘ୍ୟ		
କୁଅ ଦଉଡ଼ିର ଦୈର୍ଘ୍ୟ		
ଅଫିସରୁ ଗେଟ୍ ଦୂରତା		

● ଖାଲିସ୍ଥାନ ପୂରଣ କର ।

୧ ମିଟର =	୧୦୦ ସେଣ୍ଟିମିଟର
୫ ମିଟର =	
୭ ମିଟର =	
୮ ମିଟର =	
୪ ମିଟର =	

ବହି, ସ୍କେଟ୍, କଲମ, ପେନ୍‌ସିଲ, ରିଫିଲ ଇତ୍ୟାଦି ଛୋଟ ଛୋଟ ଜିନିଷର ମାପ ସ୍କେଲରେ କରାଯାଏ ।



ଏହା ଏକ ସ୍କେଲର ଚିତ୍ର । ଏହାର ବଡ଼ ଦାଗ ଓ ସଂଖ୍ୟାଗୁଡ଼ିକୁ ଦେଖ । ଦୁଇଟି ପାଖାପାଖି ବଡ଼ ଦାଗ ମଧ୍ୟରେ ଥିବା ଦୂରତାକୁ ୧ ସେ.ମି. କହନ୍ତି । ଏଥିରେ ୧, ୨, ୩,..... ୧୫ ପର୍ଯ୍ୟନ୍ତ ସଂଖ୍ୟା ଲେଖା ଅଛି । ଏହା ୧୫ ସେଣ୍ଟିମିଟର ଲମ୍ବ ବିଶିଷ୍ଟ ଏକ ସ୍କେଲ ।



ଚିତ୍ରରେ ପେନ୍‌ସିଲର ଏକ ମୁଣ୍ଡ '୦' ଉପରେ ଅଛି । ପେନ୍‌ସିଲର ମୁନଟି ୮ ଉପରେ ଅଛି । ପେନ୍‌ସିଲର ଦୈର୍ଘ୍ୟ ୮ ସେ.ମି. । ସ୍କେଲ ସାହାଯ୍ୟରେ ତୁମ ବହି, ସ୍କେଟ୍, ପେନ୍‌ସିଲ, କଲମର ଦୈର୍ଘ୍ୟ ମାପ ଓ ତାଲିକା ପୂରଣ କର ।

ବସ୍ତୁର ନାମ	ମାପ
ବହିର ଦୈର୍ଘ୍ୟ	
ସ୍କେଟ୍‌ର ଦୈର୍ଘ୍ୟ	
କଲମର ଦୈର୍ଘ୍ୟ	
ପେନ୍‌ସିଲର ଦୈର୍ଘ୍ୟ	

- ତୁମେ ବସିଥିବା ଆସନର ଦୈର୍ଘ୍ୟ, ବ୍ୟବହାର କରୁଥିବା ସ୍କୁଲ ବ୍ୟାଗର ଦୈର୍ଘ୍ୟ, ଓସାର ଓ ଉଚ୍ଚତା, ତୁମ ଗଣିତ ଖାତାର ଦୈର୍ଘ୍ୟ ସେଣ୍ଟିମିଟରରେ କେତେ ହେବ ଅନୁମାନ କରି କହ ଓ ମାପ କରି ଦେଖ ।
ତୁମର କଳନା କେତେଦୂର ଠିକ୍ ହେଲା ।

	ଅନୁମାନିକ ମାପ	ପ୍ରକୃତ ମାପ
ଆସନର ଦୈର୍ଘ୍ୟ	୭୫ ସେ.ମି.	୬୪ ସେ.ମି.
ସ୍କୁଲ ବ୍ୟାଗର ଦୈର୍ଘ୍ୟ		
ସ୍କୁଲ ବ୍ୟାଗର ଓସାର		
ସ୍କୁଲ ବ୍ୟାଗର ଉଚ୍ଚତା		
ଗଣିତ ଖାତାର ଦୈର୍ଘ୍ୟ		

ହାତୀ ସାର୍ଟ ପିନ୍ଧିବ
 ହାତୀ ପ୍ୟାଣ୍ଟ ପିନ୍ଧିବ
 ଦରଜି ପାଖକୁ ଯାଇ ମାପ ସେ ଦେବ ।
 ପାଖ ଦରଜି ଭାଇ
 ଚାହିଁ ବସି ଅଛଇ
 କିଏ ସେ ଆସିବ ଅବା ପୋଷାକ ପାଇଁ ।
 ହାତୀ ଆସିବା ଦେଖି
 ସିଏ ହୋଇଲା ସୁଖୀ
 ଫିତାରେ ମାପି ମାପ ନେଲା ସେ ରଖି ।
 ବାର ମିଟର କନା
 ଲୋଡ଼ା ହୋଇବ ସିନା
 ଟଙ୍କାଦେଲେ ଆଜି କନା ହୋଇବ କିଣା ।



ଦରଜି ଦୋକାନରେ ସାର୍ଟ ମାପ ନେଲାବେଳେ ସେ ଫିତାରେ ମାପ ନିଏ । ମିଟର ବାଡ଼ି ଭଳି ଫିତାରେ ମଧ୍ୟ ମାପ ହୁଏ । ଏହା ଏକ ମାପ ଫିତାର ଚିତ୍ର । ତୁମ ପ୍ରତ୍ୟେକଙ୍କର ଉଚ୍ଚତା ଏହିପରି ଫିତାରେ ମାପ । ଏକ ତାଲିକା ପ୍ରସ୍ତୁତ କରି ପ୍ରତ୍ୟେକଙ୍କ ଉଚ୍ଚତାର ମାପକୁ ଲେଖ ।

● ଆସ ହିସାବ କରିବା

(କ) ତୁମ ଶ୍ରେଣୀ ଗୃହର ଦୈର୍ଘ୍ୟ ୬ ମିଟର ଓ ପ୍ରସ୍ଥ ୫ ମିଟର । ଏହାର ଦୈର୍ଘ୍ୟ ଓ ପ୍ରସ୍ଥ ମିଶି କେତେ ?

$$\begin{array}{r}
 \dots\dots\dots 6 \text{ ମିଟର} \\
 + \quad \quad \quad 5 \text{ ମିଟର} \\
 \hline
 \text{ତେବେ ଦୈର୍ଘ୍ୟ ଓ ପ୍ରସ୍ଥ ମିଶି} = \quad \quad \quad 11 \text{ ମିଟର}
 \end{array}$$


(ଖ) ଖେଳ ପଡ଼ିଆର ଦୈର୍ଘ୍ୟ ୧୮ ମିଟର ୫୦ ସେ.ମି.

$$\begin{array}{r}
 \text{ଖେଳ ପଡ଼ିଆର ଦୈର୍ଘ୍ୟ} \quad \quad \quad 18 \text{ ମିଟର } 50 \text{ ସେ.ମି.} \\
 \text{ଖେଳ ପଡ଼ିଆର ଓସାର} \quad \quad \quad + \quad 22 \text{ ମିଟର } 98 \text{ ସେ.ମି.} \\
 \hline
 \text{ଦୈର୍ଘ୍ୟ ଓ ଓସାର ମିଶି} = \quad \quad \quad 40 \text{ ମିଟର } 148 \text{ ସେ.ମି.}
 \end{array}$$


ମିଶାଣରେ ମିଟର ସହ ମିଟର ଓ ସେଣ୍ଟିମିଟର ସହ ସେଣ୍ଟିମିଟରର ଯୋଗ କରାଯାଏ ।

ଅଭ୍ୟାସ


e. ଦୈର୍ଘ୍ୟ ମାପ ଓ ହିସାବ କର ।



(ପ୍ରଥମ ଚିତ୍ର)




(ଦ୍ୱିତୀୟ ଚିତ୍ର)



(ତୃତୀୟ ଚିତ୍ର)

ଚିତ୍ର	କଖ ଓ ଗଘ ବାହୁର ଦୈର୍ଘ୍ୟ ମିଶି	ଖଗ ଓ କଘ ବାହୁର ଦୈର୍ଘ୍ୟ ମିଶି	ପାଖାପାଖି ୨ଟି ବାହୁର ଦୈର୍ଘ୍ୟ ମିଶି (କଘ ଓ କଖ)
ପ୍ରଥମ ଚିତ୍ର			
ଦ୍ୱିତୀୟ ଚିତ୍ର			
ତୃତୀୟ ଚିତ୍ର			

୨. ଚିତ୍ର ଦେଖ ଓ ହିସାବ କର ।




କଖ + ଗଡ = + =

କଖ + କଗ = + =

ଡଘ + ଘଖ = + =

କଖ + ଘଖ = + =



୩. ସୀମା କେଉଁ ବାଟରେ ଗଲେ କମ୍ ରାସ୍ତା ଅତିକ୍ରମ କରି ବସ୍ ଧରିବ ? ବାଟ କେତେ କମିଯିବ ?




୪. ବିଲେଇ କେଉଁ ବାଟ ଦେଇ ମୁଷାକୁ ଧରିଲେ କମ୍ ବାଟ ଯିବାପାଇଁ ପଡ଼ିବ ?




୫. ବାଡ଼ିଗୁଡ଼ିକର ଦୈର୍ଘ୍ୟ ମାପ ଓ ଦେଖ ।




୪ ମିଟର



୩ ମିଟର



୨ ମିଟର



୮ ମିଟର

୧ମ ବାଡ଼ି ଓ ୨ୟ ବାଡ଼ିର ଦୈର୍ଘ୍ୟ ମଧ୍ୟରେ ପାର୍ଥକ୍ୟ = ୧୧ ମି. - ୪ ମି. = ୭ ମିଟର

୩ୟ ବାଡ଼ି ଓ ୨ୟ ବାଡ଼ିର ଦୈର୍ଘ୍ୟ ମଧ୍ୟରେ ପାର୍ଥକ୍ୟ =

=

୩ୟ ବାଡ଼ି ଓ ୪ର୍ଥ ବାଡ଼ିର ଦୈର୍ଘ୍ୟ ମଧ୍ୟରେ ପାର୍ଥକ୍ୟ =

=

୫ମ ବାଡ଼ି ଓ ୩ୟ ବାଡ଼ିର ଦୈର୍ଘ୍ୟ ମଧ୍ୟରେ ପାର୍ଥକ୍ୟ =

=

୫ମ ବାଡ଼ି ଓ ୨ୟ ବାଡ଼ିର ଦୈର୍ଘ୍ୟ ମଧ୍ୟରେ ପାର୍ଥକ୍ୟ =

=

୬. ହସାବ କର ଓ ଲେଖ ।

ସର୍କସରେ ଥିବା ବିଭିନ୍ନ ପଶୁମାନଙ୍କର ପୋଷାକ ତିଆରି ପାଇଁ କେତେ ପରିମାଣରେ କପଡ଼ା ଦରକାର ଦିଆଯାଇଛି । ସେଗୁଡ଼ିକୁ ଲକ୍ଷ୍ୟ କରି ତଳ ପ୍ରଶ୍ନମାନଙ୍କର ଉତ୍ତର ଲେଖ ।



ମାଙ୍କଡ଼	୧ ମି. ୨୦ ସେ.ମି.
ବିଲେଇ	୬୦ ସେ.ମି.
ଭାଲୁ	୨ ମି. ୨୫ ସେ.ମି.
ହାତୀ	୫ ମି.
ବାଘ	୩ ମି. ୨୫ ସେ.ମି.



ମାଙ୍କଡ଼ ଓ ବିଲେଇ ପାଇଁ କପଡ଼ା ଦରକାର = + =

ଭାଲୁ ଓ ମାଙ୍କଡ଼ ପାଇଁ କପଡ଼ା ଦରକାର = + =

ବାଘ ଓ ବିଲେଇ ପାଇଁ କପଡ଼ା ଦରକାର = + =

ହାତୀ ଓ ବାଘ ପାଇଁ କପଡ଼ା ଦରକାର = + =

ହାତୀ ଓ ମାଙ୍କଡ଼ ପାଇଁ କପଡ଼ା ଦରକାର = + =

(କ) କେଉଁ ଦୁଇଜଣଙ୍କ ପାଇଁ ବେଶୀ କପଡ଼ା ଦରକାର ଓ କେଉଁ ଦୁଇଜଣଙ୍କ ପାଇଁ କମ୍ କପଡ଼ା ଦରକାର ?

(ଖ) କେଉଁ ଦୁଇଜଣଙ୍କ ପାଇଁ ୬ ମିଟର ୨୫ ସେ.ମି. କପଡ଼ା ଦରକାର ?

(ଗ) କେଉଁ ଦୁଇଜଣଙ୍କ ପାଇଁ ୬ ମିଟର ୨୦ ସେ.ମି. କପଡ଼ା ଦରକାର ?

(ଘ) କେଉଁ ଦୁଇଜଣଙ୍କ ପାଇଁ ୫ ମିଟର ୬୦ ସେ.ମି. କପଡ଼ା ଦରକାର ?

(ଙ) କେଉଁ ଦୁଇଜଣଙ୍କ ପାଇଁ ୫ ମିଟର ୫୦ ସେ.ମି. କପଡ଼ା ଦରକାର ?

୭. କହ ଓ ଲେଖ ।



ରାମ

୧୬୦ ସେ.ମି.



ହରି

୯୮ ସେ.ମି.



ନରେଶ

୧୪୦ ସେ.ମି.



ଗଣେଶ

୧୧୫ ସେ.ମି.




ବିଦିନ

୮୫ ସେ.ମି.

- (କ) ହରି ବିଦିନଠାରୁ କେତେ ଡେଙ୍ଗା ?
- (ଖ) ନରେଶ ଗଣେଶଠାରୁ କେତେ ଡେଙ୍ଗା ?
- (ଗ) ରାମ ନରେଶଠାରୁ କେତେ ଡେଙ୍ଗା ?
- (ଘ) ଗଣେଶ ରାମଠାରୁ କେତେ ସାନ ?
- (ଙ) ନରେଶ ବିଦିନଠାରୁ କେତେ ଡେଙ୍ଗା ?
- (ଚ) ହରି ଗଣେଶଠାରୁ କେତେ ସାନ ?


୮. ବାଘ ଘରଠାରୁ କାହାର ଦୂରତା କେତେ ?



ଦୂରତା କେତେ ହିସାବ କରି କହ ।

- (କ) ବିଲୁଆ ଗାଡ଼ରୁ ଭାଲୁ ଗୁମ୍ଫା
- (ଖ) ଭାଲୁ ଗୁମ୍ଫାରୁ ହରିଣ ଘର
- (ଗ) ସାପ ଗାଡ଼ରୁ ବିଲୁଆ ଗାଡ଼
- (ଘ) ହରିଣ ଘରୁ ସାପ ଗାଡ଼
- (ଙ) ବିଲୁଆ ଗାଡ଼ରୁ ହରିଣ ଘର
- (ଚ) ଭାଲୁ ଗୁମ୍ଫାରୁ ସାପ ଗାଡ଼

୯.



ଚିତ୍ର ଦେଖି ବିଭିନ୍ନ ବସ୍ତୁର ଦୈର୍ଘ୍ୟ କେତେ କହ ଓ ତଳ ପ୍ରଶ୍ନମାନଙ୍କର ଉତ୍ତର ଲେଖ ।

- (କ) ପେନ୍‌ସିଲ, ରିଫିଲଠାରୁ କେତେ କମ ?
- (ଖ) ପେନ, ପେନ୍‌ସିଲଠାରୁ କେତେ ବଡ଼ ?
- (ଗ) ସ୍କ୍ରୁ, କଣ୍ଟାଠାରୁ କେତେ ସାନ ?
- (ଘ) ପେନ, ରିଫିଲଠାରୁ କେତେ କମ ?
- (ଙ) ରିଫିଲ, କଣ୍ଟାଠାରୁ କେତେ ଅଧିକ ?
- (ଚ) ପେନ, କଣ୍ଟାଠାରୁ କେତେ ଅଧିକ ?

୧୦. ଶୂନ୍ୟସ୍ଥାନ ପୂରଣ କର ।

- (କ) ୧୪୦ ସେ.ମି. = ୧ ମି. ୪୦ ସେ.ମି.
- (ଖ) ୩୭୫ ସେ.ମି. = ମି. ସେ.ମି.
- (ଗ) ୫୮୫ ସେ.ମି. = ମି. ସେ.ମି.
- (ଘ) ୯୮୮ ସେ.ମି. = ମି. ସେ.ମି.

୧୧. ଶୂନ୍ୟସ୍ଥାନ ପୂରଣ କର ।

- (କ) ୨ ମି. ୨୫ ସେ.ମି. + ୭ ମି. ୫୦ ସେ.ମି. = ୯ ମି. ୭୫ ସେ.ମି.
- (ଖ) ୫ ମି. ୫୦ ସେ.ମି. + ୪ ମି. ୪୦ ସେ.ମି. = ମି. ସେ.ମି.
- (ଗ) ୧୭୫ ମି. ୩୫ ସେ.ମି. + ୩୫୭ ମି. ୨୦ ସେ.ମି. = ମି. ସେ.ମି.
- (ଘ) ୩୦୫ ମି. ୩୫ ସେ.ମି. + ୩୯ ମି. ୫ ସେ.ମି. = ମି. ସେ.ମି.

୧୨. ଶୂନ୍ୟସ୍ଥାନ ପୂରଣ କର ।

(କ) ୧୯ ମି. ୭୫ ସେ.ମି. - ୧୮ ମି. ୫୦ ସେ.ମି. =

(ଖ) ୧୩୦ ମି. ୮୧ ସେ.ମି. - ୩୦ ମି. ୧୯ ସେ.ମି. =

(ଗ) ୭୮୯ ମି. ୯୦ ସେ.ମି. - ୩୮୪ ମି. ୭୫ ସେ.ମି. =

ମିଟରରୁ ମିଟର ଏବଂ ସେଣ୍ଟିମିଟରରୁ ସେଣ୍ଟିମିଟରକୁ ବିଯୋଗ କରାଯାଏ ।

<p>୧୩. ବାପା ଦୋକାନରୁ ସାତାର ଫୁଲ୍ ପାଇଁ ୩ ମି. ୭୫ ସେ.ମି. ଓ ପ୍ୟାଣ୍ଟ ପାଇଁ ୧ ମି. ୨୦ ସେ.ମି. କପଡ଼ା କିଣିଲେ । ମୋଟ କେତେ କପଡ଼ା କିଣିଲେ ?</p>	<p>ଫୁଲ୍ ପାଇଁ କପଡ଼ା କିଣା ୩ ମି. ୭୫ ସେ.ମି. ପ୍ୟାଣ୍ଟ ପାଇଁ କପଡ଼ା କିଣା ୧ ମି. ୨୦ ସେ.ମି. <hr/> ମୋଟ କପଡ଼ା କିଣା ୪ ମି. ୯୫ ସେ.ମି.</p>
<p>୧୪. ରିମା ୩୫ ମି. ୫୫ ସେ.ମି. ଓ ଲିନା ୨୭ ମି. ୩୦ ସେ.ମି. ସୂତା କାଟିଲେ । ଉଭୟ ମିଶି କେତେ ସୂତା କାଟିଲେ ?</p>	<p>ରିମା କାଟିଥିବା ସୂତା ୩୫ ମି. ୫୫ ସେ.ମି. ଲିନା କାଟିଥିବା ସୂତା ଉଭୟ ମିଶି କାଟିଥିବା ସୂତା</p>
<p>୧୫. ଗୁଡ଼ି ଉଡ଼ାଇବା ପାଇଁ ରହିମ୍ ୧୦୫ ମି. ୫୦ ସେ.ମି. ଓ ସଲିମ୍ ୮୭ ମି. ୨୫ ସେ.ମି. ସୂତା ଦୋକାନରୁ କିଣିଲେ । ଦୁଇଜଣ ମୋଟ କେତେ ଲମ୍ବର ସୂତା କିଣିଲେ ?</p>	<p>ରହିମ୍ କିଣିଥିବା ସୂତା ସଲିମ୍ କିଣିଥିବା ସୂତା ମୋଟ ସୂତା କିଣିଲେ</p>
<p>୧୬. ତୁମ ଘରଠାରୁ ମନ୍ଦିରର ଦୂରତା ୯୭୫ ମି. ତୁମେ ୫୮୦ ମି. ଚାଲିଚାଲି ଗଲ । ବାକି ରାସ୍ତା ସାଙ୍ଗ ସହିତ ସାଇକେଲରେ ଗଲ । କେତେ ବାଟ ସାଇକେଲରେ ଗଲ ?</p>	<p>ଘରଠାରୁ ମନ୍ଦିରର ଦୂରତା..... ଚାଲିଚାଲି ଗଲ = ବାକିଥିବା ରାସ୍ତା = ମିଟର ସାଇକେଲରେ ଗଲ ।</p>

୧୭. ଗୋଟିଏ କୁଅର ଗଭୀରତା ୭୫ ମି. ୮୦ ।
 ସେ.ମି. । ତୁମ ନିକଟରେ ୩୬ ମିଟରର
 ଦଉଡ଼ି ଅଛି । ଆଉ କେତେ ମିଟର ଦଉଡ଼ି
 ଯୋଡ଼ିଲେ ତୁମେ କୁଅରୁ ପାଣି କାଢ଼ି
 ପାରିବ ?

୧୮. ତୁମ ଘରୁ ଡାକ୍ତରଖାନାର ଦୂରତା ୪୪୯ ମି.
 ୪୦ ସେ.ମି. । ଡାକ୍ତରଖାନା ଯାଇ ଘରକୁ
 ଫେରିଆସିଲେ ତୁମେ ମୋଟ କେତେ ରାସ୍ତା
 ଅତିକ୍ରମ କରିବ ?

୧୯. ଚିତ୍ରରେ ସମାନ ସମାନ ଦୈର୍ଘ୍ୟକୁ ତୀର ଚିହ୍ନ ସାହାଯ୍ୟରେ ଯୋଡ଼ ।

